

**RE: C.B.S.E. QUESTION PAPERS
DISTORTING IMAGE OF RURAL
AREAS**

श्री नरेश यादव (बिहार): उपसभाध्यक्ष जी, मैं आपके माध्यम से सदन का ध्यान इस देश के गांवों में रहने वाले गरीब और उनके बच्चों की ओर आकर्षित करना चाहता हूँ। महोदय, 3 मार्च को जो केंद्रीय माध्यमिक शिक्षा बोर्ड है उसने अपने अंग्रेजी के प्रश्न पत्र के माध्यम से गांवों के संस्कारों पर हमला करने का प्रयास किया है। महोदय, उस प्रश्न-पत्र में यह पूछा गया है कि गांव की बच्चियाँ स्कूल क्यों नहीं जाते हैं तो अंग्रेजी में, विदेशी भाषा में देश की अस्मिता पर हमला करने की साजिश के तहत यह बताया गया कि—गांव की बच्चियाँ, लड़कियाँ इसलिए स्कूल नहीं जाती हैं क्योंकि उनके कपड़े फटे रहते हैं और इसलिए उन पर रेष और बलात्कार की संभावना रहती है। इसलिए हमारी बच्चियाँ गांवों में स्कूल नहीं जाती हैं। इस तरह के प्रश्न-पत्रों के माध्यम से आखिर क्या बताना चाह रहे हैं? यह जो केंद्रीय माध्यमिक शिक्षा बोर्ड है, यह क्या कहना चाह रहा है? महोदय, मैं आपके माध्यम से कहना चाहता हूँ कि गांव की बच्चियों के कपड़े भले ही फटे हों लेकिन स्वाभिमान फटा हुआ नहीं है। आज भी गांव की बच्चियों का स्वाभिमान है। स्कूल में पढ़ने के लिए दस-दस किलोमीटर बच्चियाँ पैदल जाती हैं। अगर एक भी बच्ची पर कोई आंख उठा ले तो पूरा गांव उसके साथ हो जाता है। यह गांव की सभ्यता और संस्कृति है। इसलिए केंद्रीय माध्यमिक शिक्षा बोर्ड के माध्यम से आज जो साक्षरता का अभियान हम पूरे देश में चला रहे हैं उससे हम क्या मैसेज दे रहे हैं कि बच्चियाँ गांव में नहीं पढ़ें? इसलिए मैं आपके माध्यम से चाहता हूँ कि माननीय प्रधान मंत्री जी हाउस में आकर इस पर बयान दें कि ऐसे गलत प्रश्न-पत्र के जरिए हमारी सभ्यता पर आक्रमण क्यों किया गया? बहुत-बहुत धन्यवाद।

उपसभाध्यक्ष (श्री अजीत जोगी): वीणा वर्मा जी, आप एक वाक्य में कह लीजिए।

श्रीमती वीणा वर्मा (मध्य प्रदेश): माननीय उपसभाध्यक्ष महोदय, मैं इससे अपने आपको सम्बद्ध करते हुए यही कहना चाहूंगी कि चाहे वह मीडिया हो या शिक्षा का क्षेत्र, आजादी के 50 वर्ष अभी बीतने जा रहे हैं, अब तक हम उस तरह की मानसिकता नहीं बना पाए हैं कि महिलाओं की छवि सुधरे। महिलाओं की छवि सुधारने के लिए मैं पहले भी संसद के इस सदन में प्रश्न पूछ चुकी हूँ। मेरा यह कहना है कि सी०बी०एस०सी० व

एन०सी०ई०आर०टी० की किताबों का सिलेबस रेव्यू होना चाहिए और खास तौर से उसमें महिलाओं की छवि विशेष करके उभरे और एक अच्छा मैसेज जाए। इसके लिए पहले भी प्रश्न पूछा जा चुका है। इसलिए क्या कोई ऐसी कमेटी बनायेंगे जो सिलेबस को रेव्यू करे और इस तरह की छवि सुधारने का काम करे? ... (व्यवधान) ... और जिन्होंने ऐसे प्रश्न-पत्र बनाए हैं उनके खिलाफ किस तरह से एक्शन लेंगे, यह बतायें?

श्रीमती चन्द्रकला पांडेय (पश्चिमी बंगाल): माननीय उपसभाध्यक्ष जी, मैं अपने को इससे सम्बद्ध करते हुए केवल यह कहना चाहूंगी कि गांव, गरीबी और लड़कियों का मजबूत उड़ाते हुए इस तरह के जो सवाल पूछे जा रहे हैं उनका मकसद क्या है और शिक्षकों के बारे में जो यह विद्यार्थियों के मन में गलत धारणा घर कर जाएगी, इसका क्या मकसद है? यह मैं माननीय शिक्षा मंत्री जी से चाहूंगी कि वह आकर इसका जवाब दें।

श्रीमती मालती शर्मा (उत्तर प्रदेश): मान्यवर, मैं भी अपने को इस विषय से सम्बद्ध करती हूँ।

**RE: MURDER OF DELHI POLICE
OFFICER IN KALKA MAIL**

श्री विष्णु कान्त शास्त्री (उत्तर प्रदेश): माननीय उपसभाध्यक्ष जी, पिछले कई सप्ताहों से उत्तर प्रदेश और बिहार की कानून और व्यवस्था की स्थिति निरन्तर बिगड़ती चली जा रही है और उसका एक घिनोना रूप देनों में डकैतियों के रूप में उभर रहा है। यह बहुत ही चिंताजनक स्थिति है कि आज कोई भी सुरक्षा का अनुभव नहीं करता जब गाड़ियां बिहार में प्रवेश करती हैं।

श्री नरेश यादव (बिहार): देनों में डकैती सिर्फ बिहार में ही नहीं पूरे देश में हो रही है। यह सिर्फ बिहार का ही सवाल नहीं है। आप सिर्फ बिहार का ही क्यों कह रहे हैं? ... (व्यवधान) ...

श्री विष्णु कान्त शास्त्री: दूसरे क्षेत्रों में भी जिन प्रदेशों में डकैतियां होती हैं मैं सब की भर्त्सना करता हूँ, लेकिन जिस घटना का वर्णन मैं कर रहा हूँ वह मुगल सराय में उत्तर प्रदेश में और बिहार के बहुत निकट हुई और बिहार के ही लोग उसमें सम्बद्ध हैं ऐसा लोगों को लगता है, इसलिए मैंने इसका उल्लेख किया। मैं यह कहना चाहता हूँ कि भारत सरकार आखिर देतों की डकैतियों को रोकने का काम किस तरह हाथ में लेगी